



- | | |
|--------------|----------------|
| 1 ສີຟ້າອ່ອນ | 5 ສີເຫຼືອງ |
| 2 ສີຂີ້ເທົ່າ | 6 ສີນ້ຳຕານອ່ອນ |
| 3 ສີຂຽວອ່ອນ | 7 ສີດຳ |
| 4 ສີຂຽວເຂັ້ມ | 8 ສີນ້ຳຕານ |


ລະຫັດ _____





ໂອ້! ເສື້ອໂຕປັກ
ໃຫຍ່, ຂ້ອຍ
ຄິດວ່າມັນຍາກ
ກິນຂ້ອຍ!



ອາຫານນີ້
ແຊບຫຼາຍ!



ຂ້ອຍຄິດວ່າພວກ
ເຮົາຮັກກັນ!





ທູດສະຫວັນ ແລະ ຜີ

ກ່ອນທີ່ພຣະເຈົ້າໄດ້ສ້າງໂລກ ແລະທຸກສິ່ງອື່ນໆທີ່ມີຢູ່ໃນໂລກ ພຣະເຈົ້າໄດ້ສ້າງທູດສະຫວັນບໍລິສຸດເພື່ອຮັບໃຊ້ພຣະອົງ.

ທູດສະຫວັນກໍແມ່ນວິນຍານບໍລິສຸດຄືພຣະເຈົ້າ ແຕ່ວ່າທູດສະຫວັນບໍ່ມີອຳນາດທີ່ເທົ່າກັບອຳນາດຍິ່ງໃຫຍ່ຂອງພຣະເຈົ້າ. ຖານະຂອງທູດສະຫວັນກໍຕ່ຳກວ່າພຣະເຈົ້າ.

ພຣະເຈົ້າໄດ້ສ້າງທູດສະຫວັນທຸກອົງໃຫ້ດີບໍລິສຸດ. ທູດສະຫວັນທຸກອົງນະມັດສະການ ແລະຮັບໃຊ້ພຣະເຈົ້າ.

ໃນພວກທູດສະຫວັນນັ້ນກໍມີຕົນໜຶ່ງທີ່ສະຫລາດຫລາຍ ແລະສວຍງາມ. ຊື່ຂອງທູດສະຫວັນນີ້ຄື ລູຊິເຟີ. ພຣະເຈົ້າໄດ້ມອບຕຳແໜ່ງສູງໃຫ້ລູຊິເຟີ.

ເມື່ອເວລາຜ່ານໄປລູຊິເຟີໄດ້ເລີ່ມຈອງຫອງ ແລະອວດຕົວ ແລະໄດ້ເກີດຄວາມຄິດວ່າຢາກຍາດບັນລັງຂອງພຣະເຈົ້າ. ມັນຢາກມີອຳນາດເທົ່າທຽມກັບພຣະເຈົ້າ. ລູຊິເຟີກໍເລີຍເອົາທູດສະຫວັນຕົນອື່ນໆໃຫ້ເຂົ້າຝ່າຍຂອງມັນ ແລະຮ່ວມມືໃນການຕໍ່ສູ້ກັບພຣະເຈົ້າ.

ລູຊິເຟີໄດ້ຄິດວ່າມັນຈະເອົາຊະນະພຣະເຈົ້າໄດ້. ແຕ່ວ່າພຣະເຈົ້າມີອຳນາດເໝືອນລູຊິເຟີ ແລະພຣະອົງກໍໄດ້ຮູ້ຈິດໃຈ ແລະແຜນການຊົ່ວຮ້າຍຂອງມັນ.

ດັ່ງນັ້ນພຣະເຈົ້າໄດ້ຂັບໄລ່ລູຊິເຟີ ແລະລູກນ້ອງຂອງມັນອອກຈາກເມືອງສະຫວັນລົງໄປໂລກ.

ຈຳນວນທູດສະຫວັນທີ່ໄດ້ເຂົ້າກັບລູຊິເຟີ ແມ່ນໜຶ່ງສ່ວນສາມຂອງທູດສະຫວັນທຸກຕົນທີ່ພຣະເຈົ້າໄດ້ສ້າງ. ຈຳນວນທູດສະຫວັນສອງສ່ວນສາມສັດຊື່ຕໍ່ພຣະເຈົ້າ ແລະໄດ້ນະມັດສະການ ແລະຮັບໃຊ້ພຣະເຈົ້າຕໍ່ໄປ.

ຕັ້ງແຕ່ນັ້ນມາລູຊິເຟີໄດ້ຊື່ອີກວ່າຊາຕານ. ຊື່ວ່າຊາຕານມີຄວາມໝາຍວ່າ ຜູ້ຕໍ່ຕ້ານ ຫຼື ຜູ້ລ້ຽວ. ລູກນ້ອງຂອງຊາຕານໄດ້ກາຍເປັນສັດຕູຂອງພຣະເຈົ້າ ແລະເປັນສິ່ງທີ່ເຮົາເອີ້ນວ່າ ຜີ.

ພວກຜີຢູ່ຫລາຍທີ່ຕ່າງໆຢູ່ໃນໂລກ ແລະລໍຖ້າໂອກາດທີ່ຈະລ້ຽວມະນຸດ ຜູ້ທີ່ເປັນທີ່ຮັກຂອງພຣະເຈົ້າ.

ແຕ່ວ່າພຣະເຈົ້າໄດ້ຈັດຕຽມບຶງໄຟຄືນະລິກເພື່ອໃຊ້ເປັນບ່ອນລົງໂທດຊາຕານ ແລະພວກລູກນ້ອງຂອງມັນ.

ເມື່ອເຖິງວັນທີ່ພຣະເຈົ້າຈະພິພາກສາໂລກ ຜີຮ້າຍທຸກໂຕຈະຕົກຢູ່ທີ່ນະລິກຕະຫຼອດໄປ.

ພວກຜີກໍຮູ້ວ່າວັນນັ້ນຈະມາເຖິງ ແລະເວລາທີ່ມັນມີຢູ່ໃນໂລກນີ້ກໍບໍ່ຫຼາຍແລ້ວ. ດັ່ງນັ້ນພວກມັນຄຽດຮ້າຍ ແລະພະຍາຍາມທຳລາຍ ແລະຕໍ່ຕ້ານແຜນການຂອງພຣະເຈົ້າ.